



№5 (81),
МАЙИ СОЛИ 2022
www.avkd.tj
avkdtj@mail.tj

НАБЗИ МИЛИТСИЯ

НАШРИЯИ АКАДЕМИЯИ ВАЗОРАТИ КОРҶОИ ДОХИЛИИ ҶУМҲУРИИ ТОҶИКИСТОН

ЭМОМАЛӢ РАҲМОН:

Мо ифтихор дорем, ки ҷавонони мо ҳамқадами замони муосир мебошанд!

Паёми шодбошӣ ба муносибати Рӯзи ҷавонони Тоҷикистон, 23.05.2022 сол



Ҷавонони азиз!

Бисту сеюми майи ҳар сол дар кишвари мо Рӯзи ҷавонон ҳамчун яке аз санаҳои муҳимми даврони соҳибистиклолии Тоҷикистон таҷлил мегардад.

Бинобар ин, ҳамаи шумо - ҷавонони ватандӯсту хештаншиноси замони истиқлолро самимона табрик гуфта, бароятон комёбиву сарбаландӣ ва ба Ватани маҳбубамон, ки кишвари ҷавонӣ ва ҷавонон аст, сулҳу суботи ҷовидонӣ орзу менамоем.

Имрӯз ҷавонони мо такагоҳи воқеӣ, умед ва ифтихори ҷомеа ва давлати Тоҷикистон ба шумор мераванд.

Зеро нақши онҳо дар рушди соҳаҳои сиёсӣ ва иқтисодиву иҷтимоии кишвар басо назаррасу арзишманд мебошад.

Тавре ки борҳо гуфтаам, дар замони муосир танҳо кишварҳое ба дастовардҳои бузурги иқтисодиву иҷтимоӣ ва рушди устувори ҷомеа муваффақ мегарданд, ки ба масъалаи ҷавонон таваччуҳи зарурӣ дода, имкониятҳои фаровони зеҳнӣ ва ҷисмонии онҳоро ба самти дурсту созанда сафарбар менамоенд.

Ба ҳамин хотир, Ҳукумати Тоҷикистон аз рӯзҳои нахустини соҳибистиклолӣ то ба имрӯз ба ҷавонон ҳамчун нерӯи пешбарандаи давлат ва насли ояндасоз аҳамияти ҷиддӣ зоҳир намуда истодааст.

Давомаш дар саҳ.2



ЭМОМАЛӢ РАҲМОН:

Мо ифтихор дорем, ки ҷавонони мо
ҳамқадами замони муосир мебошанд!

Паёми шодбошӣ ба муносибати Рӯзи ҷавонони Тоҷикистон, 23.05.2022 сол



(Аввалин дар саҳ.1)

Таърихи даврони соҳибистиқлоли возеҳ нишон медиҳад, ки ин нерӯи созанда сиёсати пешгирифти Ҳукумати мамлакатро ҳамеша ҷонибдорӣ менамояд ва дар раванди татбиқи он саҳми арзанда мегузорад, яъне дар пешрафти тамоми соҳаҳои ҳаёти ҷомеа иштироки фаъолона дорад.

Ҷавонони мо ҳамчун ояндаи давлату миллат, қувваи пешбарандаи ҷомеа ва захираи стратегияи давлату Ҳукумати мамлакат дорон хисси баланди миллӣ ва эҳсоси гарми ватандӯстиву ватанпарварӣ мебошанд.

Мо ифтихор дорем, ки ҷавонони мо ҳамқадами замони муосир мебо-

шифтани равандҳои ҷаҳонишавӣ, бархӯрди тамаддунҳо ва таъсири манфии унсурҳои фарҳангиву тамаддунии бегона манфиату арзишҳои миллиро ҷомеа мекунад ва дар мубориза бо ҳама гуна хавфу хатарҳои бар зидди давлату миллати худ равонашуда омода мебошанд.

Ҷавонони далеру ғаюри мо имрӯзҳо дар сафҳои Қувваҳои Мусаллаҳ содиқона хизмат карда, қарзи фарзандӣ ва рисолати миллии хешро содиқона иҷро мекунад ва ҳамчун сипари бозғитмоди давлатдорӣ миллии тоҷикон дар ҳифзи марзу буми кишвар, таъмини амнияти давлату ҷомеа ва ҷомеаи дастовардҳои даврони соҳибистиқлолӣ - сулҳу оромӣ, суботи сиёсӣ ва ваҳдати

саҳои таҳсилоти умумӣ, ибтидоӣ ва миёнаи касбӣ ва тадриҷан зиёд намудани маблағи стипендия ва шумораи он, стипендияи байналмилалӣ "Дурахшандагон", квотаҳои президентӣ барои ҷавондухтарону ҷавонписарони ноҳияҳои дурдаст, таъсиси Шӯрои миллии қор бо ҷавонон дар назди Президенти мамлакат, ҷавонгардонии сиёсати кадрӣ ва ба вазифаҳои роҳбарикунанда таъин гардидани шумораи зиёди ҷавонони лаёқатманд, азнавсозӣ ва ободу зебо гардонидани боғҳои фарҳанг, сохта ва ба истифода супоридани марказҳои ҷавонон дар шаҳру ноҳияҳо, сохтмони ҳазорҳо муассисаи таълимӣ - мактабу донишгоҳҳо, инчунин, китобхонаҳои сатҳи байналмилалӣ, иншооти варзиши ҷавобгӯ ба та-

ланди миллӣ ва худшиносиву худогоҳиро тақозо намуда, масъулияти ҷомеаи марзу буми кишвар, ҳифзи амнияти давлату миллат ва самимона дӯст доштани Ватанро талаб менамояд.

Инчунин, ҷавонони мо бояд ба масъалаҳои омӯхтани таърихи пурғановати миллати тоҷик, осори гаронбаҳои гузаштагонии халқамон, посдоштани забони давлатӣ, боз ҳам баланд бардоштани сатҳи маърифатнокӣ, арҷ гузоштан ба рамзҳои давлатӣ ва арзишҳои милливу фарҳангӣ, рушди қобилияти эҷодӣ ва густариши эҳсоси худогоҳиву худшиносӣ эътибори аввалиндараҷа зоҳир намоанд ва дар ин самтҳо ташаббускор бошанд.



шанд, талаботи асри навинро хуб дарк мекунад, дар муассисаҳои таҳсилоти олии касбии дохили кишвар ва хориҷ аз он илму дониш меомӯзанд, забонҳои хориҷӣ ва технологияҳои навтаринро аз худ менамоянд, ба корҳои илмиву таҳқиқотӣ машғуланд ва саъю талош доранд, ки ба ин васила дар раванди ободони Ватан ва пешрафти давлат саҳми назаррас гузоранд.

Ҳамчунин, ҷавонони кишвар ҳушёриву зиракии сиёсиро аз даст надода, дар шароити торафт вусъат

миллӣ нақши бузург доранд.

Ҳукумати мамлакат бо дарназардошти саҳм ва нақши ҷавонон дар ҳаёти ҷомеа ва давлат барои дастгирӣ ва ҳавасмандгардонии онҳо то ба имрӯз аз тамоми имкониятҳои истифода бурда истодааст.

Аз ҷумла тавассути барномаҳои давлатӣ маблағгузорӣ кардани фаъолияти соҳаи сиёсати давлатии ҷавонон, таъсис додани Ҷойза ба номи Исмоили Сомонӣ барои олимони ҷавон, стипендияҳои Президенти Тоҷикистон барои хонандагону донишҷӯёни муасси-

лаботи замони муосир, бунёди коргоҳу корхонаҳои нави истеҳсоли ва ба ҳамин роҳ фароҳам овардани шароити мусоиди таҳсил ва қору зиндагӣ барои ҷавонон ва тадбирҳои дигар амалӣ карда шудаанд.

Ҳукумати мамлакат барои боз ҳам таҳким бахшидани мақому мавқеи ҷавонон дар ҷомеа ва ҳаллу фасли масъалаҳои онҳо бо истифода аз имкониятҳои мавҷуда минбаъд низ талош хоҳад кард.

Яъне бо афзоиш ёфтани имкониятҳои иқтисодии кишвар мо минбаъд низ раванди дастгирӣ ҷавононро идома медиҳем ва ҷиҳати фароҳам овардани шароити боз ҳам беҳтар барои қору зиндагии онҳо мунтазам чораҷӯӣ мекунем.

Дар баробари ин, ҳоло дар назди ҷомеаи мо, ки қисми асосии онро ҷавонон ташкил медиҳанд, масъалаҳои вучуд доранд, ки дар замони ҷаҳонишавӣ, ташаннуҷи рӯзафзуни авзои сиёсии ҷаҳон ва тағйири таҳаввулотӣ босуръати он, инчунин, торафт вусъат гирифтани микёси таҳдиду хатарҳои муосир, аз ҷумла терроризму экстремизм, радикализми динӣ ва дигар ҷиноятҳои муташаккили фаромарзӣ аз ҷавонони мо пеш аз ҳама зиракии сиёсӣ, дониши амик, забондонӣ, ҷаҳонбинӣ замонавӣ ва муҳимтар аз ҳама, хисси ба-

Ватанро сидқан ва самимона дӯст доштан, бо он ифтихор қардан, барои ҷомеаи он омода будан, ба қадри истиқлолу озодӣ, сулҳу оромӣ, суботи сиёсӣ ва ваҳдати миллӣ расидан, шукронаи соҳибватаниву соҳибдавлатӣ ва эҳтироми падару модарро ба ҷо овардан аз ҷумлаи арзишҳои мебошанд, ки ҳар кадоми шумо - ҷавонон бояд ин арзишҳоро дастури зиндагии ҳаррӯзаи худ қарор диҳед.

Бовар дорам, ки шумо - ҷавонони ватандӯсту ватанпарастии кишвар аз уҳдаи иҷрои ҳама вазифаҳои дар наздатон гузошташуда сарбаландона мебароед ва минбаъд низ дар ҷодаи ободони Ватани маҳбубамон - Тоҷикистон ва пешрафта гардонидани давлати тоҷикон содиқона хизмат мекунед.

Бори дигар ҳамаи шумо - давондихандагони таърихи фарҳанги қадимаи миллати қуҳанбунёди тоҷикро ба ифтихори Рӯзи ҷавонон табрик гуфта, ба ҳар яки шумо тандурустӣ, хушбахтӣ ва дар саъю талошотон ба хотири пешрафти Ватани азизамон иродаи қавӣ ва барору қомебиҳо орзу менамоям.

Рӯзи ҷавонон муборак, созандагони имрӯзу фардои Тоҷикистони соҳибистиқлол!

Санаи 23-юми май зери роҳбарии сардори Академия, номзади илмҳои ҳуқуқ, дотсент, генерал-майори милитсия Шарифзода Файзали Раҳмонали тахти шиори "МО, ҶАВОНОН, ПАЙРАВОНИ ПЕШВОИ МИЛЛАТЕМ!" чорабинии тантанавии идона баргузор гардид. Нахуст, сардори Академия чорабинии тантанавиро ҳусни оғоз бахшида, қайд кард, ки имрӯз ҷавонони мо ҳамчун нерӯи бузурги бунёдгару созандаи мамлакат эътироф шудаанд. Тоҷикистон аз назари демографӣ дар ҳоли рушди доимӣ қарор дорад ва аз нисф зиёди аҳолии, яъне қувваи асосии пешбарандаи онро ҷавонон ташкил медиҳанд. Табиист, ки бе иштироки фаъолони ҷунун нерӯи бузург рушди иқтисодиву иҷтимоӣ ва сиёсиву фарҳангии давлатамонро тасаввур кардан ғайриимкон аст. Тавре медонем, ин мавқеи фаъоли ҷавононро дар рушди Тоҷикистони соҳибистиклол ба инобат гирифта, Пешвои миллат муҳтарам Эмомалӣ Раҳмон соли 2017-ро дар Тоҷикистон "Соли ҷавонон" эълон карданд. Ҷавонони мо аз ин тавачҷуҳи Пешвои миллат руҳи илҳами тоза гирифта, ба Модар-Ватан хизмати содиқона намудан, марзу буми онро химоя кардан ва дар химояи манфиатҳои давлату миллат ҳушёр буданро қарзи фарзандии худ бояд донанд.



Ҳамзамон, сардори Академия аз Паёми Пешвои миллат ба Маҷлиси Оли иқтибос оварда қайд кард, ки: "Ҳукумати мамлакат масъалаҳои, ки ба сиёсати давлатии ҷавонон алоқаманд мебошад, дар маркази диққати худ қарор медиҳад ва барои дастгирии иқдомоти бунёдкоронаи ҷавонони кишвари соҳибистиклоламон тамоми чораҳои заруриро амалӣ мегардонад. Мо бояд барои ҷавонон чунин шароити муҳайё созем ва онҳоро тарзе тарбия кунем, ки фарзандони мо дар зиндагӣ роҳи дурустро интихоб намоянд, илму донишҳои муосирро аз худ кунанд, касбу ҳунароҳои замонавиро омӯзанд ва оянда мақоми арзандаи худро дар ҷомеа соҳиб шаванд".

Дар баробари ин сардори Академия аз тавҷуҳи хоси

Мо, ҷавонон, пайравони Пешвои миллатем!



Вазири қорҳои дохилӣ генерал-полковники милитсия Раҳимзода Рамазон Ҳамро нисбати сиёсати давлатии ҷавонон, баҳусус ба курсантон шунавандагони Академия бори дигар ёдовар шуд, ки борҳо дар Академия баргузор гардиданд.

Дар идомаи чорабинӣ, ҳамчунин таъкид гардид, ки кӯшишу заҳматҳои пайвастаи

Сарвари давлат ва Вазири қорҳои дохилӣ дар ростои ҷавонон ба инобат гирифта, аз ҳар як курсант талаб карда мешавад, ки нисбати касби интихобкардан хеш содиқ бошад ва хизмат ба халқу Ватанро пешаи асосии худ қарор диҳад.

Сипас, барои ҳавасмандгардонии курсантони фаъол фармоишҳои сардори Акаде-

мия кироат карда шуда, курсантони аълохону дорои интизоми намунавӣ ба мукофотҳо мушарраф гардиданд. Дар ин росто фармоиши раиси Кумитаи ҷавонон ва варзиши назди Ҳукумати Ҷумҳурии Тоҷикистон дар бораи тақдими шаҳодатномаи махсус ба курсантони курси 4 факултети №2 сержанти хурди милитсия Муродзода Баҳманёр Қурбон кироат карда шуд. Тибқи маълумот, курсантони номбурда курси кӯтоҳмуддати Кумитаи ҷавонон ва варзиши назди Ҳукумати Ҷумҳурии Тоҷикистонро, ки тахти унвони "Пайравони Пешвои миллат" ташкил гардида буд, хатм карда, соҳиби шаҳодатномаи зикршуда гардидааст.

М. Нуруллозода,
Б. Асламов



Ҷавонон парчами созанда афрозанд



21-уми май бо ташаббуси роҳбарияти Академияи ВҚД ва Кумитаи қор бо ҷавонон ва варзиши назди Ҳукумати ҷумҳурӣ, ба ифтихори Рӯзи ҷавонони Тоҷикистон, ки ҳамасола санаи 23-юми май қайд карда мешавад, чорабинии иттилоотӣ-тарғиботӣ баргузор гардид.

Дар чорабинии мазкур Раиси Кумитаи қор бо ҷавонон ва варзиши назди Ҳукумати Ҷумҳурии Тоҷикистон Раҳмонзода Абдулло Қурбонали иштирок ва суханронӣ намуд.

Роҳбарият, қормандони Кумитаи ҷавонон ва варзиш ва як қатор ҷавонону наврасони муассисаи таҳсилоти миёнаи умумии №63 ноҳияи Шохмансу-

ри шаҳри Душанбе, аз наздик бо шароити таҳсилу хизмати курсантон шинос шуда, дар бораи аҳамияти ҷавонон барои ояндаи неку созанда суҳбатҳои муфид доир намуданд.

Инчунин, як қатор ҷавонони фаъоли Академия барои саҳм гузоштан дар тарбияи ҳарбӣ-ватандӯстии курсантон аз ҷониби Кумитаи қор бо ҷавонон ва варзиш бо Сипоснома ва тухфаҳои хотиравӣ бахшида ба Рӯзи ҷавонони Тоҷикистон сарфароз гардониданд.

С. Сафарзода,
Ш. Убайдуллоев

Чорабини идона бахшида ба 30-солагии Шӯрои собиқадорони ВКД

Рузи 5-уми май дар толори Академия чорабини идона бахшида ба 30-солагии Шӯрои собиқадорони ВКД баргузори гардид, ки дар он собиқадорони милитсия, омӯзгорону курсантон ва шунавандагони ин муассисаи таҳсилоти олии касбӣ иштирок намуданд.

Сардори Академия, номзади илмҳои ҳуқуқ, дотсент, генерал-майори милитсия Шарифзода Файзали Раҳмонали бо сухани ифтихорӣ чорабини мазкурро хусни оғоз бахшида, ибронамуд, ки эҳсоси ватандӯстӣ ва мушқилнопазирии собиқадорони мақмоти қорҳои дохилӣ, аз ҷумла иштирокчиёни ЧБВ имрӯз ба-

роӣ мо, ки Истиқлолияти Ватани азизи хешро таҳқим бахшидаву созандагиву бунёдкорӣ ва ободиву оромии Тоҷикистони азизро ҳадафи хеш қарор додаем, сабақ ва намунаи ибрат аст.

Ба шарофати Истиқлолияти давлатии Ҷумҳурии Тоҷикистон ва сиёсати хирадмандонаву дурандешонаи Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикис-



тон муҳтарам Эмомалӣ Раҳмон имконият фароҳам омад, ки таърихи пуршарафи миллату давлати хешро хубтар омӯхта, ифтихори миллии худро тақвият бахшем, нагузорем, ки фазои ором ва сулҳу суботи Ватани бихиштосои моро абрҳои сиёҳ тира созанд. Чангу ҷидол инсониятро ҳеч гоҳ ба мақсад намерасонад. Барои насли имрӯзаӣ мо Иди Ғалаба бар фашизм на танҳо ба таври муқаддас пос доштани хотираи бобоён ва падаронамон, ки барои шараф ва номуси халқи диё-

рамон қони худро нисор намуданд, балки санаест, ки ҳар яки моро водор месозад муборизони ҳақиқии сулҳи пойдор байни халқҳои ҷаҳон бошем ва ба ҳаракати қувваҳои хангоматалабу чангоҳ дар ҳар шакле, ки зоҳир нашавад, сари вақт хотима гузорем, зеро чанг дар таърихи инсоният ҳодисаи даҳшатнок ва нанговар ба шумор меравад. Ин аст, ки ҳар халқи соҳибтамаддун ва бофарҳанг бояд аз чангу ҷидол бипарҳезад ва бо маслиҳату андеша барои сулҳу салоҳ мубориза барад.

Инчунин, иштирокчиёни дигари чорабинӣ, аз ҷумла раиси Шӯрои собиқадорони ВКД генерал-майори милитсия Чураҳонзода Саид Қаюм, профессори кафедраи ташкили идоракунии РҶХ факултети №1, чанговари интернатсионист, полковники милитсия, д.и.х. Назарзода Носир Ҷобир, мудири кафедраи таърихи халқи тоҷики факултети таърихи Донишгоҳи миллии Тоҷикистон, н.и.т., дотсент Ҷонибеки Асрориён ва Қаҳрамо-

ни Федератсияи Руссия Козлов Олег Анатолевич бо маърузаҳо баромад намуда, иштирокчиёни бахшида ба Иди Ғалаба бар фашизм ва 30-солагии Шӯрои собиқадорони ВКД табрик намуданд.

Сипас, қироати фармонҳои Вазири қорҳои дохилии Ҷумҳурии Тоҷикистон оид ба додани мукофотпулҳои ба собиқадорон ва дигар намуди хавасмандгардонӣ ба фаъолони Академия сурат гирифт. Ҷамҷунин, аз номи Вазири қорҳои дохилӣ генерал-полковники милитсия Раҳимзода Рамазон Ҷамро ба 60 нафар собиқадорон хӯроқи идона омода гардид.

Дар қисмати дуюми чорабинӣ аз қониби дастан хавасқорони Академия барномаи бошӯқӯҳи концертӣ пешкаш гардид, ки муҳтавои он аз сурӯду таронаҳои ватандӯстона иборат буд.

С. Сафарзода,
У. Олим



Чавонони Ватан! Ганҷи чавонӣ қадр бояд кард!

Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон дар Паёми наватбатишон ба Маҷлиси Олии мамлакат "Дар бораи самтҳои асосии сиёсати дохилӣ ва хориҷии ҷумҳурӣ" аз 21-уми декабри соли 2021, вобаста ба касбомӯзиву забномӯзии насли чавони имрӯз изҳори андеша намуда, барномаи нави тақмили таълими забонҳои русӣ ва англисиро барои давраи то соли 2030 супориш доданд.

Пешвои миллат дар ин Паёмашон, инчунин таъкид намуданд, ки сифати таҳсилот ва касбомӯзӣ дар муассисаҳои таълимӣ бехтар карда шавад, чунки пешрафту шуқуфӣ ва ояндаи ҷомеа аз ин насли бунёдгар вобастагии калон дорад.

Вале, мутаассифона, дар давоми якду даҳсолаи охир бархӯрди тамаддунҳо ва ба истилоҳ "ҷаҳонишавӣ" ба ҷавонону наврасон дар интиҳоби тарзи ҳаёти солим он қадар душвориро ба вучуд овардааст, ки назирашро гузафта ба ёд надорад. Асри интернет, дар баробари манфиатҳои бехисоб, осебҳои бехисоберо низ ба дарку фаҳми инсоният, алаҳхусус, ҷавонону наврасон ворид намудааст.

Ҷойи афсӯсу надомат аст, ки имрӯз худношиносӣ ба мушкили аввалиндараҷаи ҷавонони мо табдил гаштааст. Аз тарзи ҳаёти солим дур шудан ва ба ҳаракатҳои ифротиву мочарочу пайвастанӣ бархе намояндагони насли наврас ҳам аз ҳамин мушкили сарчашма мегирад. Дар зиндагии ҳаррӯза мушоҳида мекунем, ки баъзе ҷавонони мо на танҳо худношинос нестанд, балки ҳатто ба саволи "худношиносӣ чист?" ҷавоб гуфта наметавонанд, ки сабаби ҳамаи ин аз мутолиаи дур шудани насли наврасу ҷавон мебошад.

Насли калонсол, аз лиҳози он ки се даҳсолаи пештар шугли китобхонӣ дар байни мардум хеле маъмул буд, медонанд, ки маънии ифодаи "худношиносӣ" дар саҳифаҳои китобҳои афсонавӣ, бачагона, тарбиявӣ ва ишқиву ирфонӣ нуҳуфтааст.

Пас, маълум гашт, ки иллати "худношиносӣ" нашудани як иdda фарзандони мо аз мутолиаи дур будани онҳост. Бале, имрӯз қисме аз ҷавонон он ҷаҳонбиниро қабул медоранд, ки ба таври ноогоҳона аз ҷаҳони интернетӣ бардошт кардаанд. Дурӯст аст, ки дар ҷаҳони интернет манбаъҳои ба илму дониш хидояткунанда кам нестанд, лекин манбаъҳои зарарноки он низ хеле зиёдаанд.

Бояд аз роҳи усулҳои кор гирифт, ки аз боғчаи мактаб сар карда шаву қудрати кӯдакону наврасон нисбат ба китобхонӣ бедор шавад. Президенти мамлакат муҳтарам Эмомалӣ Раҳмон зимни ҳар як суханиро нишон доир ба таълиму тарбияи насли наврас изҳори андеша намуда, тақлифу пешниҳодҳои мушаххас мекунанд. Роҳбарияти Ҳукумати кишвар дар ин самт чораандешӣ карда, қонуну қарорҳо ва барномаву стратегияҳои зиёд, аз қабилӣ Қонун "Дар бораи масъулияти падару модар дар таълиму тарбияи фарзанд", "Концепсияи миллии тарбия", "Барномаи тарбияи насли наврас барои солҳои 2013-2017", Қонуни Ҷумҳурии Тоҷикистон "Дар бораи ҷавонон ва сиёсати давлатии ҷавонон" ва ғайраҳо қабул ва тасдиқ намудааст, ки идомаи мантиқии раванди созандагӣ дар самти сиёсати давлатии ҷавонон ба ҳисоб меравад.

Аввалан боғча ва баъд аз он мактаб дастгоҳҳои ҳастанд, ки инсон месозанд. Касе инкор намекунад, ки имрӯз ин дастгоҳҳои инсонсозӣ мо ба "таъмиру навсозӣ" ниёз доранд. Санадҳои бисёре ҳастанд, ки омӯзгоронро ба масъулиятшиносӣ водор менамоянд. Роҳбари давлат дар ин бобат мефармоянд, ки "Омӯзгор дар раванди таълиму тарбия ҳуқуқи хато карданро надорад, зеро тақдир насли ояндагӣ ва пешбарандаи давлату ҷомеа дар дасти ӯст. Омӯзгорон вазираданд, ки наслҳои оянда дар рӯҳияи ҳудогоҳиву худношиносӣ, ватандӯстиву механпарастӣ, захирагӣ ва ҷаҳонбинӣ, ҳимматбаландӣ,



ҳифзи манфиатҳои миллии, таҳқиму пойдорӣ забони давлатӣ ва арҷгузорӣ ба арзишҳои миллии тарбия намоянд".

Ин нишондоди саривақти омӯзгоронро вазираддор мекунанд, ки малакаву маҳорат ва дараҷаи касбияти худро тақмил дода, ба тарбияи ахлоқии хонандагон ва истифодаи усулҳои инноватсионии таълим диққати хоса диҳанд. Маълум аст, ки сатҳи донишзаҳудкунии ҳар як хонанда ва муносибаташ ба таҳсил, дар навбати аввал, аз ахлоқи одоби ӯ вобастагӣ дорад. Мутаассифона, мушоҳида мегардад, ки сатҳи миёнаи одоби ахлоқ ва тафаккури хонандагон, муносибати онҳо ба донишандӯзӣ қонеъкунанда нест ва дар бисёр мавридҳо мебинем, ки ҳатто хонандагони синфҳои болоӣ барои муайян намудани ҷойи сазовори хеш дар зиндагӣ назди худ мақсад гузошта наметавонанд.

Пушида нест, ки мактаб ва маҳсусан, омӯзгорон дар шакл гирифтани тафаккури шогирдон ва муайян намудани ояндаи онҳо нақши асосӣ дошта, ба насли наврас барои дар ҷомеа пайдо намудани ҷойи мавқеи шоиста кумак мерасонанд. Аз ҳамин лиҳоз, бояд дар муассисаҳои таълимӣ ба фаъолияти бонизомии омӯзгорон эътибо-

ри ҷиддӣ дода, барои дар ботини хонандагон ба вучуд овардани тафаккури созанда ва бо мақсади ҳамчун шахсият тарбия ёфтани онҳо зарур аст, ки дар ҷараёни дарсҳои тарбиявӣ усулҳои таҷрибаи пешқадам ба таври васеъ мавриди истифода қарор дода шаванд.

Устодони гиромиро зарур аст, ки бо истифода аз таҷрибаҳои пешқадам барои баланд бардоштани савияи донишҳои замонавӣ хонандагон усулҳои наву самаранокро бештар роҳандозӣ кунанд, зеро асри XXI асри иттилоот аст ва ҳатмкунандагони муассисаҳои таҳсилоти умумӣ дар сурати пурра азҳуд накардани ин фанни муосир наметавонанд ҳамқадами замон бошанд.

Дар охир, мехоҳам ба тақрор бигӯям, ки маҳз мактабу муаллим метавонанд тафаккури ҷавонони моро аз хатарҳои бехисоб ва фитнаҳои бешумори ҷаҳони муосир эмин дошта, онҳоро ба сӯйи ҳадафҳои олии хайрхоҳона, инсондӯстона ва тараккипарварона раҳнамун созанд ва ҷомеаро аз вартаи ҳалокат наҷот диҳанд.

Абдуллозода Д.А.,
лейтенанти калони милитсия

Конференсияи идона



Санаи 20-уми май бо ташаббуси кафедраи ҳуқуқи маъмурӣ ва фаъолияти маъмурии факултети №4, дар асоси нақшаи илмӣ-тадқиқотии Академия бахшида ба Рӯзи ҷавонон, бо ҳайати шахсии аъзои маҳфили илмӣ курсантон бо номи "Ҳомии тартибот" ва курсантони курси 3 дар толори маҷлисоғи факултет конференсияи илмӣ-назариявӣ баргузор гардид.

Конференсияро муовини сардори факултет оид ба қисми таълим ва илм полковни-

ки милитсия Н. Муҳаммадиев оғоз бахшида, аз суҳанрониҳои Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон ба сазми ҳозирин расонид. Баъдан, намоёндаи Бахши кор бо ҷавонони шаҳри Хучанд Ҳасан Ёқубзода дар мавзӯи "Ҷавонон пайрави Пешвои миллатанд", омӯзгори кафедраи ҳуқуқи маъмурӣ ва фаъолияти маъмурии факултети №4 лейтенанти калони милитсия Абдуллозода Д.А. дар мавзӯи "Ҷавонон - нерӯи

созанда ва пешбарандаи ҷомеа", курсантони курси 3 С. Бобочонов дар мавзӯи "Ҷавонон ва хатари ифротгарой" ва курсантони курси 3 О. Раҳмонзода дар мавзӯи "Ҷавонон - Ватан ва арзишҳои олии онро дӯст медоранд", бо маърузаҳо баромад намуданд.

*Маъруфзода М.М.,
муаллимаи кафедраи ҳуқуқи маъмурӣ
ва фаъолияти маъмурии факултети №4,
лейтенанти калони милитсия*

Дарсҳои омӯзишӣ дар курси такмили ихтисос

Барои дар амал татбиқ намудани дастури супоришҳои Вазири корҳои дохилии Ҷумҳурии Тоҷикистон, доктори илмҳои ҳуқуқ, генерал-полковники милитсия Раҳимзода Рамазон Ҳамро, аз 24-уми апрел дар Академия дар самти амалияи маъмурӣ курси кӯтоҳмуддати омӯзишӣ бо назорат ва сарнозирони Раёсати ҳифзи тартиботи ҷамъиятии ВКД аз шаҳри ноҳияҳо, онҳо ба дарс фаро гирифта шуданд.

Мутобиқи чадвали дарсии тасдиқнамудаи сардори Академия, номзоди илмҳои ҳуқуқ, генерал-майори милитсия Шарифзода Файзалӣ Раҳмоналӣ, аз ҷониби сардори Шӯъбаи роҳбарии назорати минтақавии милитсия полковники милитсия Холмуродзода Дилшод Холмурод ва назирони калони шӯъбаи мазкур подполковники милитсия Ҳамзалӣ Рачабов дар мавзӯи "Оғози парвандаи ҳуқуқвайронкунии маъмурӣ ва ба расмият даровардани муруфияи ҳуқуқвайронкунии маъмурӣ" дар сатҳи баланди касбӣ машғулиятҳо гузаронида шуданд.

Инчунин, аз ҷониби сардори Раёсати таҳқиқи ВКД полковники милитсия Сафарзода Эмомалӣ Сафар дар мавзӯи "Далелҳо ва исботкунӣ оид ба парвандаи ҳуқуқвайронкунии маъмурӣ" ва муовини сардори ин раёсат полковники милитсия Хушбахт Шарифзода дар мавзӯи "Асосҳои оғози расмиёти маъмурӣ аз рӯи аризаи маъмурӣ ва тартиби баррасии он" дар сатҳи баланди касбӣ машғулиятҳо гузаронида шуданд.



С. Сафарзода

Вохӯрии кормандони Академия бо аҳли ҷамоатчиғӣ

Рӯзи 10-уми май бо дастури супоришҳои сардори Академия, н.и.х., дотсент, генерал-майори милитсия Шарифзода Файзалӣ Раҳмоналӣ, муовини сардори шӯъбаи кадрҳои ин муассисаи таҳсилоти олии касбӣ полковники милитсия Қ. Иброҳимзода, муовини сардо-

ри шӯъбаи таълимӣ полковники милитсия С. Аҳтамшозода, раисону имомхатибони маҳаллаҳои Мирзо Масгонгулов ва Сухроб Шарипови ноҳияи Шохмансури шаҳри Душанбе, бо сокинони ин маҳаллаҳо вохӯрии муфид гузарониданд.

Дар вохӯрии мазкур оид ба талаботи Қонуни Ҷумҳурии Тоҷикистон "Дар бораи масъулияти падару модар дар таълиму тарбияи фарзанд" андешарониҳо сурат гирифта, дар идомаи ҷамъомад созмондиҳандагони он доир ба дастури ҳидоятҳои Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон вобаста ба вазъи сиёсии минтақаву ҷаҳон, химояи ҳуқуқи озодиҳои шаҳрвандон, ҳифзи манфиатҳои ҷамъияту давлат аз хатарҳои замони муосир фикру назарҳо баён доштанд.

Сокинони маҳаллаҳои номбурда аз баргузориҳои вохӯрии мазкур изҳори қаноатмандӣ намуда, ибраз доштанд, ки кормандони Академия бо онҳо дар робитаи доимӣ қарор дошта, минбаъд низ ҳамкориҳои густариш хоҳанд дод.

Ш. Убайдуллоев





Қавонон бояд ҳамқадами замон бошанд!

Рӯзи 6-уми май сардори Академия генерал-майори милитсия Шарифзода Файзали Раҳмонали бо шунавандагони курси якуми факултети №3 вохӯри намуд.

Сардори Академия иброз намуд, ки мақсад аз ин вохӯри он аст, ки дар суҳбати рӯ ба рӯ бо шунавандагон аз рафти чараёни машғулиятҳои таълимӣ ва иштироки шунавандагон дар дарсҳо шиносӣ пайдо намояд. Дар ин вохӯри беш аз 130 нафар шунавандагон иштирок намуданд.

Ҳангоми вохӯри сардори Академия ба шунавандагон таъкид кард, ки аз ин фурсати муносиб самаранок истифода бурда, баҳри баланд бардоштани савияи дониш ва малакаи касбии худ кӯшиш намоянд.

Мавсуф ёдовар гардид, ки Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон мунтазам дар баромадҳои худ доир ба омода намудани кадрҳои соҳибхисос ва дорои донишҳои баланди касбӣ таъкид менамоянд. Аз ҷумла, Сарвари давлат дар Паёми навбатии 21 декабри соли 2021 ба Ҳукумати мамлакат супориш доданд, ки сифати таҳсилот ва касбомӯзӣ дар муассисаҳои таълимӣ беҳтар карда шуда, ихтисосу хунарҳое, ки барои бозори меҳнат заруранд, роҳандозӣ карда шаванд, инчунин ҷиҳати бошуғл таъмин намудани сокинони мамлакат, бахусус, қавонон ва қонуну қонунҳои тадбирҳои қатъӣ андешида шаванд. Пешвои миллат таъкид намуданд, ки дар қавонон, ки илму техника бо суръати қайҳонӣ пеш меравад, бе дониши қавонавӣ, бе касбу хунарҳои муосир ва бе донишҳои забонҳои хориҷӣ қору фаъолият ва зиндагӣ қардан бисёр душвор мегардад. Қасе, ки илму дониш ва касбу хунар дорад, дар зиндагӣ ҳаргиз ҳору зор ва ба қасе муҳтоҷ намешавад ва умри бобаракат мебинад.

Сардори Академия дар идомаи суҳбати худ шунавандагонро вазифадор намуд, ки ин гуфтаҳои Сарвари давлатро сармашқи фаъолияти худ қарор дода, баҳри азхудкунии донишҳои назариявӣ, аз ҷумла барои азхудкунии забонҳои хориҷӣ ва технологияи информатсионӣ саъю кӯшиш намојанд.

Инчунин, дар идомаи вохӯри сардори Академия дастури супоришҳои Вазирати қорҳои дохилӣ генерал-полковники милитсия Раҳимзода Рамазон Ҳамро ро ба самъи ҳозирин расонида, баҳри дар амал татбиқ намудани онҳо ҳайати омӯзгорон ва шунавандагонро вазифадор кард.

Дар интиҳои вохӯри талаботи имрӯзаи роҳбарияти ВКД ҷиҳати азхудкунии донишҳои муосир, тақмил додани малакаи касбӣ ва дар ин замина баланд бардоштани обрӯю нуфузи мақомот, огоҳӣ пайдо намудан аз таърихи ниёгон, дар рӯҳияи меҳанпарастӣ, башардӯстӣ, ифтихори миллӣ, ҳисси масъулияти касбӣ, некбинию инсондӯстӣ ва ифтихори миллӣ тарбия намудани мутахассисони оянда, ба самъи ҳозирин расонида шуд.

Ш. Убайдуллоев,
У. Олим

ШУУРИ ҲУҚУҚӢ

Доир ба масъалаи шуур бисёре аз олимони ақидаҳои пешниҳод қардаанд ва баъзеи онҳо мавҷудияти шууро эътироф мекунанд ва баъзеи дигар не. Чун то ба ҳол дар бораи шуур сухани мушаххас ва ба таври сода ҷи гуна будани он ягон олим ибрази ақида нақардааст, мо ин ҷо қаме ҳам бошад, ба таври оммафаҳм дар бораи шуур ва хусусиятҳои он ва шуури ҳуқуқӣ маълумот хоҳем дод.

Бояд гуфт, дар фалсафа 8 нави шуур оварда шудааст, ки яке аз онҳо шуури ҳуқуқӣ мебошад. Шуур ва шуури ҳуқуқӣ ду мавзӯанд, ки аз ҳамдигар фарқ доранд. Шуур мавзӯи васеътар аз шуури ҳуқуқӣ буда, шуури ҳуқуқӣ ҷузъе аз шуур аст. Шуур агар барои истехсоли фикрҳои мусоидат қунад, пас тафаккур барои қабули фикрҳои дигар мусоидат менамояд. Яъне шуур ҷузъе аз дунёи маънавӣ буда, барои истехсоли фикрҳои нав ба нав мусоидат мекунад. Барои доштани шуур шахс бояд аввал тафаккур ва баъдан тахайюл дошта бошад ва барои истифода аз он аввал тафаккур ва баъдан тахайюл ба қор бурда мешавад, то фикрҳои нав истехсол шаванд. Барои мустаҳкамтар шудани шуур шахс бояд аввал тафаккур ва баъдан тахайюлро мустаҳкам созад. Хусусияти шуур дар ин аст, ки ҳангоми инкишофи он нутқ заиф мегардад ва шахсе, ки шуур дар ӯ инкишоф ёфтааст, фикрҳои нави хешро пурра, ончунон, ки дар майнаи ӯ мегузарад, баён сохта наметавонад.

Баъзе олимони бар он ақидаанд, ки барои истифода аз шуур шахс бояд китоб мутолиа қарда бошад. На барои истифода аз нутқ бояд шахс китоб мутолиа қарда бошад. Ба ақидаи инчониб, барои истифода аз шуур лозим нест, ки ҳатман он мавзӯ, ки доир ба он фикри нав истехсол менамояд, ҳатман бояд роҷеъ ба он дар ҷое хонӣ. Далели ин гуфтаҳо худ ин мақола аст, ки ба шумо пешниҳод қарда мешавад.

Бисёри дигар бар он ақидаанд, ки шууре, ки роҷеъ ба илм истехсол менамояд, бояд истехсолоти он мураккаб бошад, барои истехсоли мураккаби фикрҳои онҳо тақия менамоянд ба мутолиаи китобҳо. Истехсоли мураккаб ё содаи фикрҳои муаллиф ба тахайюлот ва ояндабинии ӯ вобаста аст. Шуури мураккаб ё сода истифода бурдан, вобастагӣ дорад ба ҳуди муаллиф, ки қадомӣ онро дар истифода аз шуур истифода барад.

Ба ақидаи мо, ҳамон беҳтар, ки дар илм низ шуури сода истифода бурда шавад. Дар илмҳои қавонии муосир ба таври мураккаб мавзӯот баён гаштааст ва қам ашхосе ҳастанд, ки ба мазмуни он сарфаҳм раванд. Бештар вақт дар илми фалсафа ба таври мураккаб мавзӯоте баён мегарданд, ки бисёре аз хонандагони ин илм бинобар сабаби ба таври мураккаб баён гаштани он, ишоратсозӣ ва аз ҳад зиёд талаби тахайюлотии хонанда, ин илм тарафдорони қам дорад.

Дар илми ҳуқуқ ду нави ҳуқуқро ҷудо мекунанд, яке фитрӣ ва дигаре позитивӣ. Ҳуқуқҳои фитрӣ аз лаҳзаи таваллуд ба инсон дода мешаванд. Ҳуқуқҳои фитрӣ новобаста аз шахсият ё умуман дигар қизҳо вучуд доранд ва доимо мавриди амал қарор доранд, то он лаҳзае, ки инсон дар ҳаёт қарор дорад. Ҳуқуқҳои фитрӣ қайри қобили истехсол буда, онҳо дар санадҳо қарат дарҷ мегарданд ва дар ҳеҷ қадомӣ он меъёри муайян баён нашудааст, чун мақомоти қонунгузор наметавонанд барои ҳуқуқҳои фитрӣ меъёр муайян созанд. Агар муайян созанд, пас баҳри ҳар як нафар як нозири алоҳида лозим аст!

Ҳуқуқҳои позитивӣ ҳуқуқҳои мебошанд, ки аз тарафи давлат ба шахрванд ё инсон дода мешаванд. Яъне, ин ё он имқониятҳои мебошанд, ки аз тарафи давлат ба шахс дода мешаванд. Агар ба қалимаи позитивизм аз ҷиҳати луғавӣ назар афканем, пас он маънои мусбатро ифода мекунад. Яъне ҳуқуқҳои мусбат, ки ба нафъи инсон ва шахрванд равона гаштааст. Ба ақидаи инчониб, ҳуқуқҳои позитивӣ он имқониятҳои мебошанд, ки аз тарафи давлат ба инсон ва шахрванд дода мешаванд. Ҳангоме ки ин имқониятҳо аз тарафи шахсе ба таври қайриқонунӣ қоймол қарда мешаванд, оне ки имқонияти дигарро қоймол мекунад, дар қаробари ин давлат имқониятҳои, ки ба ӯ додааст, ҷузъе аз онҳоро маҳдуд мекунад. Давлат (Тоҷикистон) имқониятҳои, ки худ додааст онҳоро метавонад маҳдуд созад, аммо ҳуқуқҳои фитрӣ маҳдуднашаванда мебошанд.


Шуури ҳуқуқӣ назар ба дигар шуурҳои фарққунанда ва қолибтар аст. Хусусияти фарққунандаи шуури ҳуқуқӣ дар ин аст, ки шуури ҳуқуқӣ шуурест, ки дур аз эҳсос буда, ақлро талаб мекунад, ояндабин будан ва оқибатандеширо меҳодад ва танҳо ба манфиати қомеа равона шудааст. Шуури ҳуқуқӣ қаро ақлро талаб мекунад, зеро қомеа бо ақл идора мегардад, на эҳсос. Шахс наметавонад бо эҳсос қомеаро идора созад.

Нутқии дигари назар ин аст, ки шуури ҳуқуқӣ ҳоси афроди муҷаррад аст ва онҳо ба масъалаи мақкур аз ҳар қиҳат назар афқанда метавонанд ва хусусияти дигари шуури ҳуқуқӣ ин талаби дурандеши мебошад. Ашхосе, ки оиладор ҳастанд, бисёртар эҳсосӣ ҳастанд, назар ба афроди муҷаррад. Онҳо доим дар фикри оилаи хеш ҳастанд, назар ба қоидаи қомеа.

Маърифатро аз ёд мебаранд, чун маърифати ҳақиқӣ ба ростӣ қоре надорад. Ҳангоми истифода аз шуури ҳуқуқӣ онҳо нақши эҳсосотро ба назар қирифта ва онро ба миён меоранд. Афрде, ки дорои шуури ҳуқуқӣ ҳастанд, бояд ақлро дар мадди аввал гузошта, дур аз эҳсос амал қунанд.

Хулласи қалом он аст, ки агар ин ҷо муаллиф қалимае ва ё иборатро ба ҳато оварда бошад, пас ҳатман бидонед, ки айби қалам нест, шояд шуури ҳуди муаллиф ба қадри лозимӣ инкишоф ёфта набошад, муаллиф барои он ки вақти қимати хешро барои хондани мақолаи ӯ дарег надоштед, аз Шумо миннатдор аст ва агар дар инкишофи шуури Шумо қадре ҳам қумак қарда бошад, пас ин қадар вақти ӯ беқоида нафтааст ва қизмате баҳри ин қомеа қардааст.

Фирдавси Алӣ,
қурсанти қурси 3 факултети №6



Экстремизм ва таъсири он ба мафкураи ҷавонон

Терроризм ва экстремизм ҳамчун вабон асри 21 имрӯз тамоми ҷаҳонро ба ташвиш овардааст. Имрӯз нисбат ба гурӯҳ ва ҳаракатҳои террористӣ экстремистӣ (ифротгарой), ки аз тарафи баъзе кишварҳои абарқудрат таъсис дода шуда, сармоягузорӣ мегарданд ва бо истифода аз номи дини мубини Исломи, ки дини поку таҳаммулгароист, ба амалҳои террористӣ экстремистӣ даст мезананд, хуни ноҳақ мерезанд ва оромию осоиштагӣ ва суботи ҷомеаи башариро халалдор менамоянд, ки бо ин зухуроти номатлуб муборизаи оштинпазир бояд бурд. Имрӯз ифротгарой ва терроризм аз ҷиддитарин таҳдидоти суботи амнияти ҷаҳонист. Иддае, ки худ аз тафаккури исломӣ беҳабаранд, ин гурӯҳхоро "исломӣ" хонда, беҳабар менамоянд, ки ҳадафи чунин созмону ҷараёнҳо ба манфиати ҳеш истифода бурдани давлатҳои дигар аст ва дар ин масъала мо бояд хушёрӣ ва зиракиро аз даст надихем, то худро гирифтори бозихи чунин гурӯҳҳои ифротгаро накунем.

Дар замони муосир аз ҳама беш терроризму экстремизми динӣ ҷаҳони муосирро ба мушкилот гирифторменамояд. Ба ақидаи аксар сиёсатшиносон, экстремизм бештар дар дин, ки хусусияти ҷалбнамоӣ доорад, реша меронад ва он дар тамоми ҷаҳонро канори сайёра ба мушоҳида мерасад. Зеро дар бисёр мавридҳо ба назар мерасад, ки ифротгароён дар зери шинохҳои динӣ барномаи намуна, аз номи дин ҳарф мезананд ва фармонҳои худро қонуниҳои шариат менамоянд. Ин, пеш аз ҳама, ба хотири сӯистифода аз шуури динӣ мардум равона гардида, ҳеч пайвасти ба арзишҳои динӣ надорад. Пас, ин амалқарди ифротгароён аз бединию хиёнати онҳо дарак медиҳад.

Боиси қайд аст, ки Исломи динест, ки мардумро ба сӯи иттифоку ваҳдат даъват намуда, одамро аз ихтилофу тафриқа ва иғвогарӣ бозмедорад. Исломи ҳамчун як низом, дар маҷмӯъ, ҳифзи ҷону мол, виҷдон, оила ва ақли инсонро қафолат медиҳад. Ин панҷ унсур барои хушбахтии инсон ҳам дар ҳаёти заминӣ ва ҳам дар ҳаёти ҷовидонӣ заруранд. Исломи бо доштани чунин меъёрҳо ба ҳеч ваҷҳ наметавонад ва намегузорад, ки бо нобуд кардани мардуми осоишта дар байни мардум бесарумомонӣ, ихтилоф ва бетартибӣ пошида шавад.

Мусулмонон, мутаассифона, қурбонии террор буданд ва боқӣ менамоянд. Дар айни замон, вақте ки калимаи "терроризм" ба кор бурда мешавад, сиёсати стандартҳои дугона ба амал меояд. Дар бораи маънои ин вожа сухан ронда, метавон гуфт, ки "террорист мусулмон буда наметавонад ва мусулмон набояд террорист бошад".

Дар Қуръони Карим омадааст 5:32, ки ҳар кӣ касеро ба гайри ивази касе ва фасод дар замин бикушад, пас ҷунон аст, ки ҳамаи мардумро якҷо кушта бошад; ва ҳар кӣ сабаби зиндагонии касе шавад, пас ҷунон аст, ки ҳамаи мардумро якҷо зинда сохта бошад. Ва ба дурустӣ, ки пайғамбарони Мо бо нишонаҳои равшан ба онҳо омаданд; боз ҳам бисёре аз онҳо баъд аз ин дар замин тачовузукунадагонанд.

Ба ин монанд дар ҳадисҳои чунин омадааст:

Аз Ибни Умар (р) ривоят аст, ки Расули Худо (с) фармуданд:

"Муъмин дар дини худ танг нахоҳад шуд [1] то хуни ҳаром нарезад". [2] Бухорӣ 6862.

Аммо аз бесаводии ҷавонони имрӯза истифода бурда, онҳоро ба ин гуна ҷиноятҳои вазнин ҷалб менамоянд. Дар робита ба ин масъала саволе ба миён меояд, ки чаро бисёртар ҷавонро истифода ва моил ба чунин қирдорҳои зишт мекунанд? Чунки барои гурӯҳҳои муҳолифин истифода ва моил кардани ҷавонон мушкилие намекашад, зеро ҷавонон қувваи ҷисмонии зиёд, аммо шуури илмию ҷамъияти кам доранд ва ақоиди ноқомили динӣ доранд, яъне афкори онҳоро зеро мафҳуми ҷиҳод ва ваъдаи ба бихишт пайвастан, моил месозанд. Бисёре аз ҷавонон кӯр-кӯрона ба ваъдаю суханони ин гуна ашхосу гурӯҳҳои бовар намуда, пада-падарӣ азизи худ ва Ватани осоиштаи хешро тарк карда, ба чунин ҳаракатҳои хатарзо мепайванданд.

Фаромӯш набояд кард, ки аз Тоҷикистон ҳам кам набуданд ҷавононе, ки ба Ироқи Сурия рафтанд, ҳатто бо худ зану фарзандонашонро бурданд, буданд ҳолатҳои, ки ин гуна ҷавонони ноогоҳи ҳақиқат худро аз даст дода, ҳамсару фарзандонашонро дар ин мулкҳои ноором сарсонун саргардон карданд.

Пешвои миллат мухтарам Эмомалӣ Раҳмон дар мавриди дини мубини Исломи ва истифода аз он, аз ҷумла фармудаанд, ки "Дини мубини Исломи ба экстремизм ва терроризм ҳеч гуна алоқамандие надорад". Ин эътироф ва эҳтироми Роҳбари давлати Тоҷикистон ба Исломи асил масъулияти мо, пайравони ин дини нобро дар роҳи ташаккули он ба хотири гиромидошти муқаддасоти давлатӣ баландтар мегардонад. Дар ҷумҳури аз моҳи майи соли 1997 сохтори динӣ дар шакли нав - "Маркази исломӣ" ва органи он - Раёсати Шӯрои уламои дини фаъолияти худро дар доираи қавонини шариатӣ ва қонуниҳои амалқунандаи кишвар, аз ҷумла Қонуни Ҷумҳурии Тоҷикистон "Дар бораи озодии виҷдон ва иттиҳодияҳои динӣ" хуб ба роҳ мондаанд.

Таърих гувоҳ аст, ки ҳама гуна ҷангу қатлу қуштор ва нооромии сарсонихо дар рӯи олам аз фитнаҳои хурд сар мезананд. Бо мақсади решақан намудани терроризм соли 1999 дар Ҷумҳурии Тоҷикистон Қонун "Дар бораи мубориза бар зидди терроризм" қабул гардид. Ин қонун, терроризм - яъне зӯрварӣ ё таҳдиди истифодаи он нисбат ба шахси воқеӣ, маҷбур кардан ё таҳдиди истифода



даи он нисбат ба шахси ҳуқуқӣ, ҳамчунин нобуд сохтан ё таҳдиди нобуд сохтани амвол ё ин ки дигар объектҳои моддии шахси воқеӣ ва ҳуқуқиро маҳкум месозад. Инчунин, бо мақсади пешгирии шомилшавии шахрвандон ба ҳизбу ҳаракатҳои ифротӣ "Стратегияи миллии Ҷумҳурии Тоҷикистон оид ба муқовимат ба терроризм ва экстремизм барои солҳои 2021-2025" қабул карда шуд.

Бояд қайд намуд, ки алайҳи ин зухуроти номатлуби иҷтимоӣ кишварҳо дар алоҳидагӣ ба ҳадафи ҳеш намерасанд. Бахусус, фазое, ки кишварҳои ИДМ ва давлатҳои ба он ҳамшафат доранд, бояд дар иттиҳод қарор бигиранд. Воқеан, амалқарди созмонҳои амнияти дар фазои кишварҳои пасошӯравӣ дар самти амнияти минтақа ва мубориза бо ин гурӯҳҳои террористӣ дар доираи Созмони Ҷамқорӣ Шанхай, Иттиҳоди Давлатҳои Мустиқил, Созмони Аҳдномаи Амнияти дастҷамъӣ сурат мегирад. Барои пешгирии намудани воридшавии идеологияи экстремистӣ ҷамқорӣ байналмилалӣ аҳамияти хеле муҳим дорад. Ҷамқунин, дар самти ташаккули додани хувияти миллии ва бедор намудани ҳисси ватанпарастӣ, баланд бардоштани маърифати динӣ, сиёсӣ, ҳуқуқӣ, огоҳӣ додани мардум аз хатарҳои зухуроти терроризму экстремизми динию байналмилалӣ, ба роҳ мондани тарбияи дурусти оилавӣ, ташвиқи илмомӯзӣ дар миёни наврасону ҷавонон метавонад барои аз байн бурдани ин зухуроти номатлуб мусоидат намояд.

Фарзод Шамолов,
узви фаъоли ЧИК "Қонун ва низом"-и кафедраи
пешири ҷиноятҳои террористӣ
ва таъмини бехатарии ҷамъиятии факултети №6,
курсанти курси 4

Ифротгарой асосҳои маънавии ҷомеаро вайрон мекунад

Имрӯзҳо дар саросари ҷаҳон амалҳои номатлуби террористиву экстремистӣ фазои оромию осоиштагӣ ҷомеаро халалдор месозанд. Бо ба даст овардани истиклолияти давлатӣ мо ба як қатор дастовардҳои назаррас ноил шудем, ки арзишмандтарини он - Ваҳдати миллӣ ва сулҳу суботи қонуни маҳсули меъбад. Яке аз зухуроте, ки дар ҷаҳони муосир ба мушкилоти рӯзмарра табдил ёфтаву ба сулҳу Ваҳдати миллӣ хатаровар аст - терроризм ва экстремизм мебошад.

Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон мухтарам Эмомалӣ Раҳмон зимни баромадхояшон пайвасти таъкиди менамоянд, ки "Мо терроризмро дар ҳама шаклҳои зухураш маҳкум менамоем ва зарур мешуморем, ки тамоми қувваҳои солими ҷаҳонро ба барҳам додани ин хатар дар сатҳи ҷаҳонӣ, минтақавӣ ва дараҷаи миллӣ сафарбар намоем".

Худи истилоҳи экстремизм аз калимаи фаронсавӣ "extremism" ва калимаи лотинӣ "extremus" гирифта шуда, маънои аслиаш ифротгарой, тундравӣ, фикру андешаҳо ва амалҳои тундровона, аз ҳад гузаштан, аз андоза гузаштан аст. Ин амали зухурот метавонад дар тамоми соҳаҳои фаъолияти инсон - дар дин, сиёсат, идеология, илм ва ҳатто дар варзиш низ ба вучуд ояд. Истилоҳи "терроризм" аз калимаи лотинӣ "terror" сарчашма гирифта, маъноаш тарс ва ваҳм аст. Террористон мехоҳанд мақсади мароми худро бо роҳи зӯрварӣ, қатлу қуштор, тарсу ваҳм амалӣ гардонанд. Террор қардан ҷомеаро ба ҳолати тарсу ваҳшат ва ноумедӣ афкандан аст. Терроризм ва экстремизм таҳдиди бисёрҷониба ба манфиатҳои ҳаётан муҳими инсоният, ҷамъият ва давлат, ки яке аз навъҳои аз ҳама хатарнокӣ ифротгарони сиёсӣ дар сатҳи минтақавию ҷаҳонӣ мебошад, муайян карда шудааст.

Терроризму экстремизм ҳамчун зухуроти хатарбори ҷамъият дар замони муосир ба шумор мераванд. Ин зухуроти номатлуб бештар боиси ба миён омадани оқибатҳои нохуш, таҳдид ё истифодаи зӯрварӣ, расонидани зарари вазнин, тачовуз ба ҳаёти арбобони давлатӣ ё ҷамъиятӣ, бенизомӣ, тағйири сохти конститутивонӣ дар мамлакат, ғасби ҳокимият ва аз онҳо худ кардани вақолатҳои он, барангехтани кинаву адовати миллӣ, иҷтимоӣ ва динӣ мебошад.

Вобаста ба вазияте, ки имрӯз дар саросари ҷаҳон доман паҳн кардааст, яке аз самтҳои афзалитноки сиёсати давлатҳои мутамалдин муборизаи самаранок бурдан бар зидди терроризм ва экстремизм мебошад. Дар Паёми наватии Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон мухтарам Эмомалӣ Раҳмон ба Маҷлиси Олии мамлакат дар робита ба ин зухуроти номатлуби сатҳи ҷаҳонӣ қайд карда шуд, ки "Тоҷикистон ҳамчун давлати соҳибхитёр, демократӣ, ҳуқуқбунёд, дунявӣ ва ягона буда, дар ҷараёни таҳаввулотӣ босуръати ҷаҳоншавии

муносибатҳои иқтисодию иҷтимоӣ ва рушди соҳаҳои гуногуни ҳаёт қарор дорад".

Имрӯзҳо дар як қатор давлатҳои ҷанҷон харобиовар идома дошта, боиси афзоиши шумораи фирориёни иҷборӣ, бекорӣ, гуруснагӣ ва шиддат гирифтани проблемаҳои дигари иҷтимоӣ гардидаанд. Терроризм ва ифротгарой беш аз ҳар вақти дигар авҷ гирифта, бо оқибатҳои даҳшатбору бераҳмонаи худ ба проблемаи ҷиддитарини инсоният дар асри XXI табдил ёфтааст. Ифротгарой дар қадом шакле набошад, онро мо қабул надорем, чунки он ҳуқуқи озодии инсон ва шахрвандонро поймол мекунад.

Қайд кардан ҷои аст, ки ифротгарой асосҳои маънавии ҷомеаро вайрон намуда, ба амнияти минтақа, ҷаҳон, аз ҷумла ба бехатарии Ҷумҳурии Тоҷикистон таҳдид мекунад, ба муқобили ифротгарой бояд ҳама мубориза баранд.

Зикр намудан ба маврид аст, ки шахрвандони Ҷумҳурии Тоҷикистон бо сабабҳои маълум аксар дар хоричи кишвар - дар муҳоҷирати меҳнатӣ қарор доранд, ки яке аз ҷанбаҳои ҷалби шахрвандони мо ба ҷиноятҳои хусусияти террористиву экстремистидошта мебошад.

Чуноне ки болотар қайд намудем, ҷиноятҳои хусусияти террористиву экстремистидошта ба ҷомеаи ҷаҳонӣ таҳдид дорад ва онро Ҷумҳурии Тоҷикистон ба инобат гирифта, як қатор санадҳои меъёрии ҳуқуқиро қабул намудааст, ки мутобиқи онҳо, сохторҳои давлативу ҷамъиятиро барои мубориза бар зидди ҷиноятҳои хусусияти террористӣ ва экстремистидошта муваззаф гардонидаст. Дар баробари ин, соли 1999 Қонуни Ҷумҳурии Тоҷикистон "Дар бораи терроризм" ва соли 2007 Қонуни Ҷумҳурии Тоҷикистон "Дар бораи экстремизм" қабул карда шуданд, ки дар онҳо низ мақсади қабули қонун, мафҳуми экстремизм, қирдорҳои террористӣ, субъектони муборизабаранда, масъулияти дигар сохторҳо дар мубориза бар зидди терроризм ва экстремизм, оварда шудааст.

Мо, ҷавонони зодаи даврони истиқлол, ҳамеша ба суханони пурҳикмати Пешвои миллат мухтарам Эмомалӣ Раҳмон пайравӣ намуда, терроризм ва экстремизмро шадидан маҳкум менамоем. Барои ҳифзи яқпорчагии ин Ватани бихиштосе ҳамеша омода буда, сиёсати хирадмандонаю бунёдқоронаи Роҳбари давлатро дастгирӣ мекунем.

Табрез Мираҳмедов,
узви фаъоли ЧИК "Қонун ва низом"-и кафедраи
пешири ҷиноятҳои террористӣ
ва таъмини бехатарии ҷамъиятии факултети №6,
курсанти курси 4,
сержанти хурди милитсия

Озмуни "Фурӯғи субҳи доноӣ китоб аст" дар Академия

Пешвои миллат мухтарам Эмомалӣ Раҳмон тайи чанд соли охир бо мақсади рушди китобу китобдорӣ дар кишвар чанд иқдоми шоистае, аз қабили қабули Қонуни Ҷумҳурии Тоҷикистон "Дар бораи фаъолияти китобдорӣ", бунёди бинои нави Китобхонаи миллии Тоҷикистон, таҷлили "Рӯзи китоб", зиёд намудани чопи китобҳои бадеӣ ва дар як сол хондани на камтар аз панҷ китоб, бознашри осори адибони классики муосири тоҷик бо унвони "Ахтарони адаб", бо теъдоди зиёд нашр намудани шоҳасари Бобоҷон Ғафуров - "Тоҷикон" ва баргузори Озмуни ҷумҳуриявии "Фурӯғи субҳи доноӣ китоб аст" рӯи даст гирифтанд, ки аз ҷониби аҳли ҷомеа ҳамаҷониба дастгирӣ ёфтанд. Чихати иҷрои Амри Президенти Ҷумҳурии Тоҷикистон мухтарам Эмомалӣ Раҳмон аз 3-юми феввали соли 2022, ки тахти сарпарастии Пешвои миллат роҳандозӣ гардидааст, дар байни курсантони Академия Озмуни ҷумҳуриявии "Фурӯғи субҳи доноӣ китоб аст", бо мақсади баланд бардоштани завқи китобхонӣ, тақвияти хофизаи фарҳангӣ, дарёфти чех-

раҳои нави суҳанвару суҳандон, арҷ гузоштан ба арзишҳои миллию фарҳангӣ, инкишофи қобилияти эҷодӣ, таҳкими эҳсоси ҳудогоҳию худшиносӣ, бой гардонидани захираи луғавӣ, тақвияти ҷаҳони маънавӣ ва ҷаҳолгардонии доираи забондонии онҳо аз рӯи панҷ номинатсия:

- адабиёти кӯдакону наврасон ва осори шифохӣ;
- адабиёти классикии тоҷик;
- адабиёти муосир;
- адабиёти ҷаҳон;
- эҷоди назму наср.

Тибқи талаботи нақша-чорабиниҳои Академия, санаи 5-уми май даври академиявии озмуни мазкур дар толори Шӯрои олимони Академиягузаронида шуд. Ҳакамони озмун иборат аз 7 нафар истеъдоди курсантонро ба ҳогузорӣ карда, ғолибонро муайян намуданд. Дар натиҷа, шаш нафар курсантони Академия сазовори ҷойҳои намоён гардида, роҳхат ба даври ноҳиявӣ гирифтанд:

Ҷойи якум:

1. Довудхуча Маҳмадуллозода - курсанти курси чорум (номинатсияи адабиёти муосир);



2. Салоҳиддин Абдуллозода - курсанти курси дуум (номинатсияи адабиёти классикӣ).

Ҷойи дуум:

1. Сабрина Қодирова - курсанти курси чорум (номинатсияи адабиёти классикӣ);
2. Толиб Саидов - курсанти курси дуум (номинатсияи адабиёти бачагона).

Ҷойи сеюм:

1. Хайрандеш Назаров - курсанти курси чорум (номинатсияи адабиёти бачагона);
2. Ҳочиақбар Солеҳзода - курсанти курси дуум (номинатсияи адабиёти муосир).

*А. Давлатиозода,
полковники милитсия*

Семинари илмӣ-амалӣ

Тибқи банди 15-и Нақша-чорабиниҳои мақомоти корҳои дохилии Ҷумҳурии Тоҷикистон, ки аз ҷониби Вазири корҳои дохилӣ санаи 6-уми июли соли 2021 вобаста ба амалисозии "Стратегияи миллии рушди моликияти зеҳнии Ҷумҳурии Тоҷикистон барои то соли 2030" тасдиқ шудааст, моҳи апрели соли 2022 гузаронида шуд семинар-машварат дар мавзӯи "Омӯзиши таҷрибаи пешқадами ҷаҳонӣ дар масъалаи хифз ва истифодаи моликияти зеҳнӣ" ба нақша гирифта шуда буд.

Семинари илмӣ-амалии мазкур санаи 3-юми май аз ҷониби кафедраи фанҳои ҳуқуқи граждани Академия дар толори Шӯрои олимони гузаронида шуд.

Дар семинари илмӣ-амалӣ муовини сардори Академия оид ба илм, н.и.х., дотсент Саидзода Зикрулло Алӣ, сардорони кафедраҳо, ҳайати профессорону муаллимону курсантон иштирок намуданд. Дар семинар масъалаҳои вобаста ба моликияти зеҳнӣ, тартиби хифзи ҳуқуқҳои муаллифон, ҷавобгарии ҷиноятӣ барои вайрон намудани моликияти зеҳнӣ, ҷавобгарии маъмури барои вайрон намудани ҳуқуқи муаллиф, санадҳои байналмилалӣ ҳамчун воситаи химояи моликияти зеҳнӣ ва дигар мушкилоти ҷойдошта дар ин самт мавриди муҳокима қарор гирифтанд. Дар умум, семинар ба мақсади худ ноил шуд ва аз ҷониби роҳбарият ва дигар иштирокчиёни он пешниҳодҳо чихати мукамалгардонии ссамти мазкур манзур гардонидани шуд.

*У. Олим,
С. Сафарзода*

Тамошои осорхона ҷаҳони маънавию бой мегардонад

Шунавандагони курси тақмили ихтисоси факултети №4 аз ҳисоби нозирони Бозрасии автомобилии шаҳру ноҳияҳои вилояти Суғд, дар доираи машғулиятҳои омӯзишӣ, ҳамзамон ба тамошои Осорхонаи вилоятӣ сафарбар карда шуданд.

Масъулини ин иншооти фарҳангӣ ҳайати шунавандагони курси тақмили ихтисос ва муаллимони мутасаддири истикбол гирифтанд. Зимни муаррифи маъмурияти осорхона зикр намуданд, ки санаи 23 августи соли 2006 Роҳбари фарҳангпарвари Тоҷикистон мухтарам Эмомалӣ Раҳмон дар вазияти тантанавӣ, дар ҳузур аҳли зиёи мамлакат ва сокинону меҳмонони Хучандшаҳр лентаи рамзии бинои замонавии осорхонаро бурида, расман ба фаъолияти ин иншооти навбунёд ҳусни огоз бахшида буданд.

Зимни шиносӣ шунавандагон аз толори якум - "Ҳаёти одамони асри санг", мушовири ин толор профессор С. Марофиев ва Рассоми халқии Тоҷикистон К. Ёдгоров бо омезиши ду санъат - рассомӣ ва ҳайкалтарошӣ орош ёфтааст, маълумоти ғанӣ гирифтанд.

Ҳамзамон, аз толори лашкаркашиҳои Искандари Мақдунӣ, толори тамаддуни ориёӣ, корнамоиҳои Темурмалик бар зидди истилогарони мугул ва толори дастовардҳои Истиклолияти давлатии Ҷумҳурии Тоҷикистон шинос шуданд.

Чунин тарзи шиносӣ бо Осорхонаи вилоятӣ ба шунавандагони курси тақмили ихтисос имконият фароҳам овард, ки дар онҳо рӯҳияи ифтихори миллӣ, садоқатмандӣ, ҳисси эҳтиром ба категорияҳои гуногуни аҳоли, гиромидошти волияти қонун ва эҳтироми фарҳанги ниёгон бештар ташаккул ёбад.

*М. Баҳодурзода,
муаллими калони кафедраи тайёрии ибтидоӣ ва тақмили ихтисоси факултети №4,
капитани милитсия*



МУАССИС:

Академияи Вазорати корҳои дохилии Ҷумҳурии Тоҷикистон

ҲАЙАТИ МУШОВАРА: Раҳимзода Р.Ҳ.

Вазири корҳои дохилии Ҷумҳурии Тоҷикистон

Шарифзода Ф.Р.

Сардори Академияи ВҚД

Насуриён П.А.

Муовини аввали сардори Академияи ВҚД

Саидзода З.А.

Муовини сардори Академияи ВҚД

Ализода А.Ш.

Муовини сардори Академияи ВҚД

САРМУҲАРРИР: Умед Олим

ХАБАРНИГОР-СУРАТГИР: Шавкат Убайдуллоев

ТАРРОҲ: Муҳаббат Рашидова

Барои истифодаи матолиби нашрияи "Набзи милитсия" нишон додани манбаъ ҳатмист.

Нашрия аксҳо ва бархе матолибро аз шабакаи ҷаҳонии Интернет истифода мебарад.

Аксҳо ва дастанависҳои ба идораи нашрия воридшуда ба муаллифон баргардонда намешаванд. Маводҳои дастанавис қабул карда намешаванд.

Нашрия дар Вазорати фарҳанги Ҷумҳурии Тоҷикистон тахти №242/РЗ-97 аз 12 апрели соли 2021 аз нав ба қайд гирифта шудааст.

НИШОНӢ:

734025, ш. Душанбе, кӯчаи Мاستонгулов, 3.

Телефонҳо:

226-60-43 (факс),
226-60-42, 226-60-60, 907-50-37-45

Нашрия дар чопхонаи «Мега-принт» аз чоп баромад.

Адади нашр: 500 нусха